

ಶ್ರೀಶಿವಸ್ತುತೀ ನಾರಾಯಣಪಣ್ಣಿತಕೃತ

{|| ಶ್ರೀಶಿವಸ್ತುತೀ ನಾರಾಯಣಪಣ್ಣಿತಕೃತ ||}

ಶ್ರೀಗಣೇಶಾಯ ನಮಃ |

ಸ್ಫುಟಂ ಸ್ಫಟಿಕಸಪ್ರಭಂ ಸ್ಫಟಿತಹಾರಕಶ್ರೀಜಟಂ

ಶಶಾಂಕದಲಶೇಖರಂ ಕಪಿಲಪುಲ್ಲನೇತ್ರತ್ರಯಮ್ |

ತರಕ್ಷುವರಕೃತ್ತಿಮದ್ಭುಜಗಭೂಷಣಂ ಭೂತಿಮತ್-

ಕದಾ ನು ಶಿತಿಕಣ್ಣ ತೇ ವಪುರವೇಕ್ಷತೇ ವೀಕ್ಷಣಮ್ || ೧ ||

ತ್ರಿಲೋಚನ ವಿಲೋಚನೇ ಲಸತಿ ತೇ ಲಲಾಮಾಯಿತೇ

ಸ್ಮರೋ ನಿಯಮಘಸ್ಮರೋ ನಿಯಮಿನಾಮಭೂದ್ಭಸ್ಮಸಾತ್ |

ಸ್ವಭಕ್ತಿಲತಯಾ ವಶೀಕೃತವತೀಸತೀಯಂ ಸತೀ

ಸ್ವಭಕ್ತವಶತೋ ಭವಾನಪಿ ವಶೀ ಪ್ರಸೀದ ಪ್ರಭೋ || ೨ ||

ಮಹೇಶ ಮಹಿತೋಽಸಿ ತತ್ಪರುಷ ಪೂರುಷಾಗ್ರೋ ಭವಾನ್-

ಅಘೋರರಿಪುಘೋರ ತೇಽನವಮ ವಾಮದೇವಾಂಗುಲಿಃ |

ನಮಃ ಸಪದಿ ಜಾತ ತೇ ತ್ವಮಿತಿ ಪಞ್ಚರೂಪೋಚಿತ-

ಪ್ರಪಞ್ಚಚಯಪಞ್ಚವೃನ್ಮಮ ಮನಸ್ತಮಸ್ತಾಡಯ || ೩ ||

ರಸಾಘನರಸಾನಲಾನಿಲವಿಯದ್ವಿವಸ್ವದ್ವಿಧು-

ಪ್ರಯಷ್ಟೃಷು ನಿವಿಷ್ಟಮಿತ್ಯಜ ಭಜಾಮಿ ಮೂರ್ತ್ಯಷ್ಟಕಮ್ |

ಪ್ರಶಾಂತಮುತ ಭೀಷಣಂ ಭುವನಮೋಹನಂ ಚೇತ್ಯಹೋ

ವಪುಂಷಿ ಗುಣಪುಂಷಿತೇಽಹಮಹಮಾತ್ಮನೋಽಹಂಭಿದೇ || ೪ ||

ವಿಮುಕ್ತಪರಮಾಧ್ವನಾಂ ತವ ಪಡಧ್ವನಾಮಾಸ್ಪದಂ

ಪದಂ ನಿಗಮವೇದಿನೋ ಜಗತಿ ವಾಮದೇವಾದಯಃ |

ಕಥೆಇಷ್ಟಿದುಪಶಿಕ್ಷಿತಾ ಭಗವತ್ಯೈವ ಸಂವಿದ್ರತೇ
ವಯಂ ತು ವಿರಲಾಂತರಾಃ ಕಥಮುಮೇಶ ತನ್ನನ್ನಹೇ || ೫ ||

ಕರೋರಿತಕುರಾರಯಾ ಲಲಿತಶೂಲಯಾ ವಾಹಯಾ
ರಣಡ್ಡಮರುಣಾ ಸ್ಫುರದ್ಧರಿಣಯಾ ಸಖಟ್ಟಾಜ್ಞಯಾ |
ಚಲಾಭಿರಚಲಾಭಿರಪ್ಯಗಣಿತಾಭಿರುನ್ಮತ್ಯತಶ್-
ಚತುರ್ದಶ ಜಗನ್ತಿ ತೇ ಜಯಜಯೇತ್ಯಯುರ್ವಿಸ್ಮಯಮ್ || ೬ ||

ಪುರಾ ತ್ರಿಪುರರಂಧ್ರನಂ ವಿವಿಧದೈತ್ಯವಿಧ್ವಂಸನಂ
ಪರಾಕ್ರಮಪರಮ್ಪರಾ ಅಪಿ ಪರಾ ನ ತೇ ವಿಸ್ಮಯಃ |
ಅಮರ್ಷಿಬಲಹರ್ಷಿತಕ್ಷುಭಿತವೃತ್ತನೇತ್ರೋಜ್ವಲಜ್-
ಜ್ವಲಜ್ವಲನಹೇಲಯಾ ಶಲಭಿತಂ ಹಿ ಲೋಕತ್ರಯಮ್ || ೭ ||

ಸಹಸ್ರನಯನೋ ಗುಹಃ ಸಹಸಹಸ್ರರಶ್ಮಿರ್ವಿಧುರ್-
ಬೃಹಸ್ಪತಿರುತಾಪ್ಪತಿಃ ಸಸುರಸಿದ್ಧವಿದ್ಯಾಧರಾಃ |
ಭವತ್ಪದಪರಾಯಣಾಃ ಶ್ರಿಯಮಿಮಾಂ ಯಯುಃ ಪ್ರಾರ್ಥಿತಾಂ
ಭವಾನ್ ಸುರತರುರ್ಭೃಶಂ ಶಿವ ಶಿವಾಂ ಶಿವಾವಲ್ಲಭ || ೮ ||

ತವ ಪ್ರಿಯತಮಾದತಿಪ್ರಿಯತಮಂ ಸದೈವಾಂತರಂ
ಪಯಸ್ಕೃಪಹಿತಂ ಭೃತಂ ಸ್ವಯಮಿವ ಶ್ರಿಯೋ ವಲ್ಲಭಮ್ |
ವಿಬುಧ್ಯ ಲಘುಬುದ್ಧಯಃ ಸ್ವಪರಪಕ್ಷಲಕ್ಷ್ಯಾಯಿತಂ
ಪರಂತಿ ಹಿ ಲುರಂತಿ ತೇ ಶರಹೃದಃ ಶುಚಾ ಶುಣಿತಾಃ || ೯ ||

ನಿವಾಸನಿಲಯಾಚಿತಾ ತವ ಶಿರಸ್ತತಿರ್ಮಾಲಿಕಾ
ಕಪಾಲಮಪಿ ತೇ ಕರೇ ತ್ವಮಶಿವೋಸ್ಯನಂತರ್ಧಿಯಾಮ್ |

ತಥಾಪಿ ಭವತಃ ಪದಂ ಶಿವಶಿವೇತ್ಯದೋ ಜಲ್ಪತಾಂ
ಅಕಿಂಚನ ನ ಕಿಂಚನ ವೃಜಿನಮಸ್ತಿ ಭಸ್ಮೀಭವೇತ್ || ೧೦ ||

ತ್ವಮೇವ ಕಿಲ ಕಾಮಧುಕ್ ಸಕಲಕಾಮಮಾಪೂರಯನ್
ಸದಾ ತ್ರಿನಯನೋ ಭವಾನ್ವಹತಿ ಚಾರ್ಚನೇತ್ಸ್ರೋಧ್ಯವಮ್ |
ವಿಷಂ ವಿಷಧರಾನ್ದಧತ್ವಿಬಸಿ ತೇನ ಚಾನಂದವಾನ್
ವಿರುದ್ಧಚರಿತೋಚಿತಾ ಜಗದಧೀಶ ತೇ ಭಿಕ್ಷುತಾ || ೧೧ ||

ನಮಃ ಶಿವಶಿವಾಶಿವಾಶಿವಶಿವಾರ್ಥಂ ಕೃಂತಾಶಿವಂ
ನಮೋ ಹರಹರಾಹರಾಹರಹರಾಂತರೀಂ ಮೇ ದೃಶಮ್ |
ನಮೋ ಭವಭವಾಭವಪ್ರಭವಭೂತಯೇ ಮೇ ಭವಾನ್
ನಮೋ ಮೃಡ ನಮೋ ನಮೋ ನಮ ಉಮೇಶ ತುಭ್ಯಂ ನಮಃ || ೧೨ ||

ಸತಾಂ ಶ್ರವಣಪದ್ಧತಿಂ ಸರತು ಸನ್ನತೋಕ್ತೇತ್ಯಸೌ
ಶಿವಸ್ಯ ಕರುಣಾಙ್ಕುರಾತ್ಪ್ರತಿಕೃತಾತ್ಸದಾ ಸೋಚಿತಾ |
ಇತಿ ಪ್ರಥಿತಮಾನಸೋ ವ್ಯಥಿತ ನಾಮ ನಾರಾಯಣಃ
ಶಿವಸ್ತುತಿಮಿಮಾಂ ಶಿವಂ ಲಿಙ್ಗಚಿಸೂರಿಸೂನುಃ ಸುಧೀಃ || ೧೩ ||

ಇತಿ ಶ್ರೀಮಲ್ಲಿಕುಚಿಸೂರಿಸೂನುನಾರಾಯಣಪಣ್ಣಿತಾಚಾರ್ಯವಿರಚಿತಾ
ಶಿವಸ್ತುತಿಃ ಸಮ್ಪೂರ್ಣಾ ||

Encoded and proofread by Kaushal S. Kaloo kaushalskaloo at gmail.com

Please send corrections to sanskrit@cheerful.com

Last updated ತ್ಥoday

Shiva Stuti (Narayana Pandita krutha) Lyrics in Kannada PDF

% File name : shivastutinArAyaNapaNDita.itx

% Location : doc_shiva

% Language : Sanskrit

% Subject : philosophy/hinduism/religion

% Transliterated by : Kaushal S. Kaloo kaushalskaloo at gmail.com

% Proofread by : Kaushal S. Kaloo kaushalskaloo at gmail.com

% Latest update : April 17, 2013

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website